

बुजुर्ग महिलाओं ने बनाई बहु-बेटियों की टीम, खेला क्रिकेट

साड़ी पहनकर उतरी घरेलू महिलाओं की क्रिकेट टीम, आनन्द उत्सव का आयोजन

उमरिया (नईदुनिया प्रतिनिधि)। जिला मुख्यालय उमरिया में नगर पालिका उमरिया द्वारा आयोजित स्व सहायता समूह की महिलाओं द्वारा खेले जाने वाला साड़ी क्रिकेट इन दिनों खूब सुर्खियां बटोर रहा है। युवतियों से लेकर वृद्ध महिलाएं तक क्रिकेट प्रतियोगिता में अपनी सहभागिता निभा रही हैं। स्व सहायता समूह की महिलाओं की क्रिकेट प्रतियोगिता का शुभारंभ 15 जनवरी को क्लेक्टर संजीव श्रीवास्तव तथा उनकी धर्मपत्नी रूचि श्रीवास्तव द्वारा किया गया।

साड़ी में उतर रही टीम: साड़ी क्रिकेट प्रतियोगिता में महिलाएं अपने परंपरागत घरेलू कार्यों से समय निकालकर क्रिकेट मैदान में दिखाई पड़ती हैं। कपुरिया विश्वकर्मा उम्र 62 वर्ष ने बताया कि इसके पहले शायद ही जीवन में एक बार किसी राष्ट्रीय कार्यक्रम में भाग लेने के लिए स्टेडियम आई हूं। क्रिकेट प्रतियोगिता के आयोजन तथा उसमें भाग लेने के संबंध में तो मैंने जीवन में कभी सोचा ही नहीं था। आज मैं अपनी बेटों एवं बहनों के साथ दल के कप्तान के रूप में भाग ले रही हूं, जो अत्यंत सुखद है। जिला प्रशासन एवं



उमरिया के अमर शहीद स्टेडियम में क्रिकेट खेलती महिलाएं। ● सौजन्य: नगा

उमरिया नगर पालिका द्वारा यह अवसर आनंद उत्सव आयोजन के तहत उपलब्ध कराया गया है, जो अत्यंत सराहनीय है तथा यह प्रतियोगिता महिला सशक्तिकरण हेतु बढ़ावा देने वाला है।

लगातार हो रहा आयोजन: उमरिया जिले में जिला प्रशासन की अगुवाई में इन

दिनों गांव गांव में आनंद उत्सव की विभिन्न गतिविधियां संचालित की जा रही हैं। प्रयास यह है कि लोगों को रोजमर्रा के जीवन के तनाव से कुछ क्षणों के लिए मुक्ति दिलाकर उनकी रूचि के अनुसार विभिन्न प्रकार की गतिविधियां जैसे स्थानीय स्तर पर खेले जाने वाले खेल, जैसे कबड्डी, खो खो, बोरार रेस,

रस्सा कस्ती, कुर्सी वीडू, पिट्टू, सितोलिया, चम्मच वीडू, नीवू वीडू आदि खेलों का आयोजन किया जा रहा है। आनंद उत्सव में सांस्कृतिक कार्यक्रम जैसे लोक संगीत, नृत्य, गायन, भजन, कीर्तन नाटक आदि स्थानीय स्तर पर अन्य कार्यक्रम आयोजित किए जा रहे हैं।